

ہندوستان اور میانمار کے درمیان دفتر خارجہ کی مشاورت

23 جولائی، 2014 (آئی این ایس انڈیا)

ہندوستان اور میانمار کے درمیان دفتر خارجہ کی چودھویں مشاورتی میٹنگ یہاں نئی دہلی میں 23 جولائی 2014 کو منعقد ہوئی۔ ہندوستانی وفد کی قیادت خارجہ سیکریٹری سجاتا سنگھ نے کی جبکہ میانمار کے وفد کی قیادت وہاں کے نائب وزیر خارجہ یوتھانٹ کیاونے کی۔ دونوں ملکوں نے اپنے پرانے ثقافتی، تاریخی، نسلی اور مذہبی رشتوں پر خوشگوار ماحول میں تبادلہ خیال کیا۔ مذاکرات کے دوران دونوں ملکوں نے اپنے باہمی اور بین الاقوامی اہمیت کے حامل تعلقات پر مبنی تمام امور کا از سر نو جائزہ لیا۔ میٹنگ میں سیاسی اور پارلیمانی مراسم، میکپورٹی، تجارت اور سرمایہ کاری، ترقیاتی تعاون اور گنجائش کے فروغ، رابطہ کاری اور انفراسٹرکچر، توانائی، ثقافت اور عوام الناس کے درمیان رابطہ جیسے امور پر بھی غور ہوا۔ دونوں ملکوں کے وفود کے رہنماؤں نے دونوں ملکوں کے درمیان دوستانہ مراسم پر اظہار اطمینان کیا۔ دونوں ملکوں نے آئندہ منعقد ہونے والی اعلیٰ قیادتی میٹنگوں کے بارے میں بھی غور کیا جن میں اگست 2014 میں نے پی تاو میں منعقد ہونے والی EAS/ARF کی وزارتی میٹنگ میں

ہندوستان کی وزیر خارجہ کی شرکت اور EAS/ASEAN-INDIA چوٹی کانفرنس میں وزیر اعظم کی شرکت شامل ہے۔

میانمار کے نائب وزیر خارجہ نے ہندوستان کی وزیر خارجہ سشما سوراج سے بھی خیر سگالانہ ملاقات کی اور ان کو میانمار کے وزیر خارجہ کی طرف سے میانمار کے دورہ کی دعوت بھی دی۔

نئی دہلی،

23 جولائی، 2014